

कोलोनल लाइट गार्डन्स प्राइमरी स्कूल

माता-पिता के लिये सूचना

आंकलन तथा सूचित करना (रिपोर्टिंग)

आंकलन, अध्यापन तथा ज्ञानार्जन प्रक्रिया का एक अभिन्न अंग है। हमारे अध्यापक सभी विद्यार्थियों का निरंतर आंकलन करते हैं, ताकि हम इस बारे में सुनिश्चित हो सकें कि वह कार्यक्रम विद्यार्थियों की सक्षमता के स्तर के अनुसार उपयुक्त है। इसे 'रचनात्मक आंकलन' कहते हैं तथा इसमें अध्यापक का अवलोकन, विद्यार्थी के काम के नमूनों का विश्लेषण, कक्षा में लिये गये अनौपचारिक टेस्ट्स शामिल होने के साथ-साथ अध्यापकों द्वारा विद्यार्थियों को अपनी स्वयं की समझ के स्तर के बारे में फीडबैक देने के लिये पूछा जाना भी शामिल हो सकता है। उच्च कक्षाओं के विद्यार्थियों के अध्यापक असाइंटमेन्ट्स निर्धारित करते हैं और निर्धारित मानदण्ड के आधार पर विद्यार्थियों को फीडबैक देते हैं।

प्रति वर्ष कुछ मानकीकृत (स्टैण्डर्डराइस्ड) टेस्ट्स के माध्यम से यह पता लगाया जाता है कि विद्यार्थी यथोचित प्रगति कर रहे हैं। हम इन मानकीकृत टेस्ट्स के परिणामों का उपयोग यह तय करने में करते हैं कि किसी विद्यार्थी को अतिरिक्त सहायता की आवश्यकता है या नहीं। कक्षा 3, 5, तथा 7 के विद्यार्थियों द्वारा साक्षरता तथा अंक ज्ञान के राष्ट्रीय स्तर के टेस्ट्स (NAPLAN) में हिस्सा लिया जाता है तथा माता-पिता को ऑस्ट्रेलिया भर में अपने बच्चे के कक्षा स्तर के अन्य बच्चों की तुलना में उनके बच्चे की उपलब्धि के बारे में एक रिपोर्ट मिलती है।

माता-पिता को रिपोर्ट देने में साल में दो बार अध्यापकों के साथ औपचारिक भेंटवार्ता शामिल है। इसमें अक्सर बच्चे भी उपस्थित होते हैं। हम प्रति वर्ष दो लिखित रिपोर्ट्स प्रदान करते हैं और उनमें ऑस्ट्रेलियन पाठ्यक्रम मानदण्डों पर विद्यार्थी की उपलब्धियों को श्रेणी दी जाती है। इनमें विद्यार्थी के प्रयासों की श्रेणी तथा अध्यापक की टिप्पणियां भी प्रदान की जाती हैं।

नियमित बातचीत हमारे आंकलन तथा रिपोर्टिंग कार्यक्रम का सबसे महत्वपूर्ण हिस्सा है। यदि आप किसी भी समय अपने बच्चे की प्रगति के बारे में कुछ पूछना चाहते हों तो, कृपया अध्यापक के साथ एक अपोइंटमेंट निर्धारित करें।

शिविर तथा भ्रमण

शिविर तथा भ्रमण आपके बच्चे के पाठ्यक्रम के महत्वपूर्ण पहलू हैं। हर आयोजन का विवरण, आयोजन तिथि से बहुत समय पूर्व ही घर पर माता-पिता को भेजा जाता है। आप उन सांस्कृतिक तथा धार्मिक अभ्यासों के बारे में अपने बच्चे के अध्यापक से बात कर सकते हैं जिनके बारे में हमें जानने की जरूरत है। इसका मतलब यह भी हो सकता है कि हम आपके बच्चे को प्रार्थना करने के लिये निश्चित समयों पर प्राइवेट प्रदान करें अथवा हम आपके बच्चे के लिये शाकाहारी मैन्यू प्रदान करें। शिविर में बालक तथा बालिकायें हमेशा अलग-अलग सोते हैं। माता-पिता तथा अध्यापकों द्वारा बच्चों पर निगाह रखी जाती है। शिविर में सहायता की अनुमति से पूर्व सभी माता-पिता की पुलिस जाँच होती है। माता-पिता के लिये सहमति पत्रों पर हस्ताक्षर करना तथा हरेक कीमत का भुगतान करना आवश्यक है। यह कीमतें यातायात, भोजन या कोई प्रस्तुति देखने के लिये हो सकती है। शिविर तथा भ्रमण के लिये भुगतान किश्तों में किया जा सकता है। इसकी व्यवस्था के लिये आप अपने बच्चे के अध्यापक से बात कर सकते हैं।

माता-पिता की भागीदारी

माता-पिता हमारे विद्यालय में कई तरीकों से प्रचूर योगदान देते हैं। कुछ उदाहरण हैं:

- आपके बच्चे की कक्षा में, पाठन (रीडिंग) को सुनना
- गणित समूहों के लिये सहायता
- खेल-कूद टीमों को प्रशिक्षण या संगठित करने में सहायता
- विशेष रुचियों जैसे कि नृत्य, सिलाई या कला को साझा करना
- शिविरों तथा भ्रमणों में जाना
- आयोजनों की योजना बनाने या चंदा जुटाने के लिये एक समिति में शामिल होना
- केन्टीन में दोपहर का भोजन तैयार करने में सहायता करना
- वर्दी की दुकान में सहायता करना
- बागबानी में सहायता के लिये वर्किंग बी में शामिल होना
- केक बेचना, खेल-कूद दिवस के दिन अध्यापक की सहायता करना
- संगीत समारोहों तथा संयोजनों (एसेम्बलीज) के लिये वेशभूषायें बनाने में सहायता करना

हमारे विद्यालय में माता-पिता की भागीदारी के बारे में एक विडियो

http://colgrdnsps.sa.edu.au/CLGPS/International_students.html पर देखा जा सकता है।

आपके बच्चे के विद्यालय में आपकी भागीदारी के तरीकों के बारे में कृपया अपने बच्चे के अध्यापक से बात करें।

सफल होने के लिये मिल-जुल कर ध्यान रखना, ज्ञानार्जन करना, प्रगति करना

विन्डसर एवेन्यु, कोलोनल लाइट गार्डन्स, साउथ ऑस्ट्रेलिया

फोन: (08) 8276 1523 फैक्स: (08)8374 1038

ईमेल: dl,0723.info@schools.sa.edu.au

वेबसाइट: www.colgrdnsps.sa.edu.au

साउथ ऑस्ट्रेलिया सरकार

शिक्षा तथा बाल विकास विभाग

CRICOS प्रदाता संख्या 0018A